



اَصْقَنَ النَّفَرَ مُكَبَّلًا کو ہونے والے بندی مذاکرے کا تحریری مگذت

ملفوظات امیر اہلسنت (قط: 14)

# بچوں کو دھوپ لگانے کے فوائد

کیا طوٹے کے سلام کا جواب دینا بھی واجب ہے؟ 5

تبیع زبان سے پڑھنا افضل ہے یا دل میں؟ 5

مکڑی کو مارنا کیسا؟ 17

قبر کو پکا کرنا کیسا؟ 19

## ملفوظات:

شیخ طریقت امیر اہلسنت، بیانی روت اسلامی، حضرت مسیح امدادی (افتخار الدین) رہبانی

پیشکش: (الحمد لله رب العالمين)  
مجلس المدینۃ للعلمیۃ (افتخار الدین) رہبانی

محمد الیاس عطاء قادری ضومی (افتخار الدین)

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ ۝

أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝

## (۱) بچوں کو دھوپ لگانے کے فوائد

شیطان لا کھ سُستی دلائے یہ رسالہ (۲۳ صفحات) مکمل پڑھ لیجیے

ان شاء اللہ عزوجل معلومات کا انمول خزانہ ہاتھ آئے گا۔

## ذُرُودِ شریف کی فضیلت

فرمانِ مُصطفیٰ صَلَّی اللّٰہُ تَعَالٰی عَلٰیْہِ وَالْہٰوَسَلَّمَ ہے: جس نے یہ کہا: جَزَی اللّٰہُ عَنَّا مُحَمَّدًا مَا هُوَ أَهْلُهُ ۗ ۷۰ فرشتے ایک ہزار دن تک اس کے لئے نیکیاں لکھتے رہیں گے۔<sup>(۲)</sup>

صلوٰۃ عَلٰی الحبیب!

## قد کے اعتبار سے وزن کتنا ہونا چاہیے؟

سوال: الْحَمْدُ لِلّٰهِ عَزوجل اس سال (یعنی ۱۴۳۹ھ میں) حج کے موقع پر مکہ مکرہ مہ زادہ اللہ شہ فاؤ تغظیہ میں آپ سے ملاقات کی سعادت حاصل ہوئی تھی۔ آپ نے مجھے دم کرنے کے ساتھ ساتھ وزن کم کرنے کی ترغیب دلائی تھی۔ جس پر لبیک کہتے ہوئے میں نے ایک ماہ میں 11 کلووزن کم کر لیا ہے اور مزید کم کرنے کی کوشش دیئیں۔

۱ ..... یہ رسالہ صَلَّی اللّٰہُ تَعَالٰی عَلٰیْہِ وَالْہٰوَسَلَّمَ ۲۳۲۰ بھرطابی ۱۳ اکتوبر 2018 کو عالمی مدنی مرکز فیضانِ مدینہ باب المدینہ (کراچی) میں ہونے والے مدنی مذاکرے کا تحریری گلدستہ ہے، جسے الْبَدِيْنَةُ الْعِلْمِيَّةُ کے شعبے ”فیضانِ مدنی مذاکرہ“ نے مرتب کیا ہے۔ (شعبہ فیضانِ مدنی مذاکرہ)

۲ ..... مُعجمُ أوسط، باب الالاف، من اسمه احمد، ۱/۸۲، حدیث: ۲۳۵ دار الكتب العلمية بیروت

جاری ہے۔ بعض لوگوں نے کہا ہے کہ وزن کم کرنے سے اندر وہی کمزوری ہو سکتی ہے۔ اس پر آپ کچھ مدد نی پھول ارشاد فرمادیجھے۔ (موریش سے عوال)

**جواب:** اللہ کریم آپ کو صحت، عافیت اور راحتیوں والی زندگی نصیب کرے۔ وزن کم کرنا اچھی بات ہے لیکن یہ آہستہ آہستہ ہو تو مفید رہتا ہے۔ اگر جذبات میں آکر یک دسم وزن کم کریں گے جیسا کہ آپ نے ایک ماہ میں 11 کلو (11.Kg) وزن کم کر لیا تو یہ کمزوری کا سبب بن سکتا ہے لہذا اعتماد اس سے کام لیتے ہوئے ہر ماہ پانچ کلو وزن کم کرنے کا ہدف بنالیجھے۔ یاد رہے کہ وزن بہت زیادہ کم ہو جانا بھی نقصان دہ ہو سکتا ہے لہذا اچھی صحت کے لیے قد کے مطابق وزن ہونا چاہیے یعنی ایک انج پر ایک کلو وزن۔ چونکہ چھ فٹ میں 72 انج ہوتے ہیں تو یوں اوس طاً 72 کلووزن ہونا چاہیے۔

### منبر کے تین زینے کیوں؟

**سوال:** مسجد میں جو منبر شریف ہوتا ہے تو اس کی تین سیڑھیاں ہی کیوں ہوتی ہیں؟  
(ہند سے سوال)

**جواب:** منبر کے تین زینے ہونا شروع سے چلا آرہا ہے۔ اب بھی تقریباً تمام ہی مساجد میں تین زینوں والا منبر ہوتا ہے۔ جب میری مدینۃ النبیش الدینی شریف حاضری ہوئی تو مسجدِ رضا میں اعلیٰ حضرت علیہ رحمۃ رب العزیز کے منبر شریف کی

زیارت بھی ہوئی تھی جو تین سیڑھیوں والا تھا۔ مسجدِ نبوی شریف علی صاحبِہا الصلوٰۃ والسلام کے منبرِ مبارک کی تفصیل دعوتِ اسلامی کے إشاعتیٰ ادارے مکتبۃ المدینہ کی 328 صفحات پر مشتمل کتاب ”عاشقان رسول کی 130 حکایات“ میں دیکھی جاسکتی ہے۔<sup>(۱)</sup>

## چلتے پھرتے کلمہ شریف پڑھنا کیسا؟

سوال: میں اٹھتے بیٹھتے، چلتے پھرتے کلمہ شریف پڑھتا رہتا ہوں تو کیا ایسا کرنا درست ہے۔ (مدینہ منورہ سے سوال)

جواب: اٹھتے بیٹھتے، چلتے پھرتے کلمہ طیبہ پڑھنا اچھی بات ہے البتہ بیتُ الخلا اور دیگر گندی جگہوں پر پڑھنے سے بچنا ہو گا۔

دینیہ

**۱** اعلیٰ حضرت، امام اہلسنت، مجید دین ولیت مولانا شاہ امام احمد رضا خان علیہ رحمۃ الرَّحْمٰن فرماتے ہیں: حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے مُقدَّس منبر کے تین زینے اس تخت کے علاوہ تھے جس پر بیٹھا جاتا ہے۔ حضور سَیدِ عَالَمِ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ وَرَجَہ بالا پر خطبہ فرمایا کرتے، صدیق رَضِیَ اللہُ تَعَالَیٰ عَنْہُ نے دوسرے پر پڑھا، فاروق رَضِیَ اللہُ تَعَالَیٰ عَنْہُ نے تیسرا پر، جب زمانہ دُو ائمہ رَضِیَ اللہُ تَعَالَیٰ عَنْہُ کا آیا پھر اول پر خطبہ فرمایا۔ سبب پوچھا گیا، فرمایا: ”اگر دوسرے پر پڑھتا لوگ گمان کرتے کہ میں صدیق کا ہمسر ہوں اور تیسرا پر تو ہم ہوتا کہ فاروق کے برادر ہوں لہذا وہاں پڑھا جاں یہ احتمال مُنتہو ہی نہیں۔“ اصل سُنّت اول وَرَجَہ پر قیام ہے۔ حضرت صدیق اکبر رَضِیَ اللہُ تَعَالَیٰ عَنْہُ نے حضور عَلِیٰ اللہُ تَعَالَیٰ عَلَیْہِ وَاٰلِہٖ وَسَلَّمَ کے ادب کی بنا پر ایسا کیا اور حضرت فاروق اعظم رَضِیَ اللہُ تَعَالَیٰ عَنْہُ نے حضرت ابو بکر صدیق رَضِیَ اللہُ تَعَالَیٰ عَنْہُ کے ادب کی خاطر۔

(فتاویٰ رضویہ، ۸/۳۸۳ رضا فاؤنڈیشن مرکز الاولیاء لاہور)

## خوفناک طوفان میں مسجد و مزار کا نجات جانا

**شوال:** گزشہ دنوں انڈو نیشیا میں خوفناک سونامی آیا۔ مناظر میں دیکھا جاسکتا ہے کہ طوفان کے سبب پوری بستی ملے کا ڈھیر بن گئی لیکن ایک مسجد بالکل صحیح سلامت دکھائی دے رہی ہے تو مسجد کے اس طرح نجات جانے کو مجذہ یا کرامت کہا جاسکتا ہے؟

**جواب:** مسجد کے نجات جانے کو مجذہ نہیں کہا جاسکتا اس لیے کہ مجذہ نبی سے اعلان نبوت کے بعد ظاہر ہوتا ہے۔<sup>(۱)</sup> البتہ اتنے شدید طوفان یا زلزلے میں کوئی مسجد یا مزار شریف سلامت رہے تو اسے اللہ پاک کی رحمت کہہ سکتے ہیں۔ اگر سلامت نہ بھی رہیں جب بھی مسجد یا مزار شریف کی عظمت پر کوئی حرف نہیں آئے گا۔ خود کعبہ شریف کی تاریخ میں ایسا ملتا ہے کہ سیلا ب کی وجہ سے شہید ہو گیا تھا۔<sup>(۲)</sup> نیز جب یزیدی لشکر نے منجیق کے ذریعے پتھر بر سائے تھے تو اس وقت بھی کعبہ شریف کے غلاف میں آگ لگ گئی تھی۔<sup>(۳)</sup> تو مقدس مقامات یا جگہوں پر کوئی اچھی علامت نظر آئے تو مزار لیکن اگر اس طرح کا دینہ

۱ ..... وہ عجیب و غریب کام جو عادتاً ممکن ہوں جیسے مردوں کو زندہ کرنا، اشارے سے چاند کے دو ٹکڑے کر دینا، انگلیوں سے چشمے جاری کرنا، ایسی باتیں اگر نبوت کا دعویٰ کرنے والے سے اس کی تائید میں ظاہر ہوں، ان کو ”مجذہ“ کہتے ہیں۔ (تاتب العقائد، ص ۱۹ مکتبۃ المدینہ باب المدینہ کراچی)

۲ ..... سیرۃ حلبلیہ، باب بنیان قریش الکعبۃ شرفہ اللہ تعالیٰ، ۱/۲۰۲ دارالکتب العلمیہ بیروت

۳ ..... البداية والنهاية، دخول ستة أربع وستين، ۵/۳۸۷ ملتقاطاً دار الفکر بیروت

کوئی نقصان ہو جائے تو ان کی عظمت و شان پر شک و شبہ نہیں کیا جا سکتا۔

## کیا طوطے کے سلام کا جواب دینا بھی واجب ہے؟

**سوال:** طوطے کو سلام کرنا سکھایا گیا ہے، اب وہ بار بار سلام کرتا ہے تو کیا اس کے سلام

کا جواب دینا بھی واجب ہو گا؟ (تیج کے ذریعے سوال)

**جواب:** طوطے کے سلام کا جواب دینا واجب نہیں۔

## ثواب کے لیے نیت ضروری ہے

**سوال:** اسلامی معاشرے میں اللہ پاک کی عبادت کرنے کے ساتھ ساتھ ناپ تول پورا

کرنے، غریبوں کی مدد کرنے، اچھے اخلاق سے پیش آنے، دوسروں کو تکلیف

نہ دینے وغیرہ باтол کا بھی ذہن دیا جاتا ہے تو یہ ارشاد فرمائیے کہ کیا ان کاموں

کو کرنے سے پہلے بھی اچھی نیت ضروری ہے؟

**جواب:** کسی بھی مُباح (یعنی جائز) کام میں ثواب بھی ملے گا جب وہ اچھی نیت سے کیا

جائے گا اور جو چیز باعثِ ثواب ہے اس میں بلانیت بھی ثواب ہے۔ البتہ اس میں

مزید اچھی نیتیں کر کے ثواب بڑھایا جا سکتا ہے۔ لہذا ان کاموں میں بھی اچھی

اچھی نیتیں کر لینی چاہئیں۔ یاد رکھیے! اعمال کا دار و مدار نیتوں پر ہے تو جیسی نیت

ویسا اس کا پھل۔

## تشیع زبان سے پڑھنا افضل ہے یا دل میں؟

**سوال:** ذکر و اذکار یا نماز کے بعد تشیع فاطمہ زبان سے پڑھنا بہتر ہے یا بغیر زبان ہلائے

دل میں پڑھنا افضل ہے؟ (سوشل میڈیا کے ذریعے بلوچستان سے سوال)

**جواب:** جہاں کچھ پڑھنا ہوتا ہے تو وہاں زبان سے پڑھنا ضروری ہے اور آواز بھی اتنی ہو کہ عذر نہ ہونے کی صورت میں اپنے کانوں سے ٹن لے۔<sup>(۱)</sup> الہذا شیخ فاطمہ بھی زبان سے پڑھنی ہو گی۔

### میت کی تجهیز و تکفین وغیرہ کے آخر اجات کا حکم

**سوال:** شادی شدہ بہنوں یا بیٹیوں کا انتقال ہو جائے تو ہمارے یہاں ان کی تجهیز و تکفین کا خرچ والدین اٹھاتے ہیں، اس کا کیا حکم ہے؟ نیز ان کے ایصالِ ثواب کے لیے کی جانے والی قرآن خوانی وغیرہ میں ہونے والے آخر اجات کا کیا حکم ہے؟

**جواب:** میت کو کفن دینا فرضِ کفایہ ہے، یوں ہی میت کو دفن کرنا بھی فرضِ کفایہ ہے۔<sup>(۲)</sup> میت نے جو مال چھوڑا اس میں سے بھی کفن دے سکتے ہیں اور اگر

خاندان میں سے کوئی دوسرا شخص اپنے طور پر کفن دینا چاہے تو وہ بھی دے سکتا ہے۔ یہاں تک کہ اگر خاندان میں کوئی کفن دینے والا نہیں تو کوئی بھی مسلمان کفن دے دے تو فرضِ کفایہ آدا ہو جائے گا۔ البتہ عورت نے اگرچہ مال چھوڑا اُس کا کفن شوہر کے ذمہ ہے بشرطیکہ موت کے وقت کوئی ایسی بات نہ پائی گئی

جس سے عورت کا نفقہ شوہر پر سے ساقط ہو جاتا۔<sup>(۳)</sup>

دینہ

۱۔ فتاویٰ هندیۃ، کتاب الصلاۃ، الباب الرابع فی صفة الصلاۃ، ۱/۲۹ دار الفکر بیروت

۲۔ درختان معهد المحتار، کتاب الصلوۃ، باب صلاۃ الجنائزۃ، ۳/۱۲۱ - ۱۲۳ دار المعرفۃ بیروت

۳۔ بہار شریعت، ۱/۸۲۰، حصہ ۳: مکتبۃ المدینہ باب المدینہ کراچی

## نابالغ کے حصہ سے ایصالِ ثواب کا کھانا نہیں بناسکتے

میت کے ایصالِ ثواب کے لیے غرباً اور مساکین کو کھانا کھلانا ایک مستحب کام ہے۔ میت نے جو مال چھوڑا ہے اس میں سے کھانا کھلانے کے مسائل ہیں۔ میت کے بالغ بیٹے پیڈیاں سارے ورثاً اگر اتفاقِ رائے سے ایصالِ ثواب کے لیے کھانا پکانے کی اجازت دے دیتے ہیں تو پھر جائز ہے اور اگر ورثا میں سے کوئی نابالغ ہے تو وہ اجازت دے تب بھی ایصالِ ثواب کے لیے کھانے وغیرہ کا اہتمام نہیں کیا جا سکتا بلکہ اس نابالغ کا حصہ الگ کرنے کے بعد باقی بالغان کی اجازت سے ایصالِ ثواب کے لیے کھانے پینے وغیرہ کا اہتمام کیا جا سکتا ہے۔<sup>(۱)</sup>

دینہ

۱ کسی شخص کا انتقال ہونے پر اُسے ثواب پہنچانے کے لئے ورثاء سوْمَ، دسوال، چالیسوال، فاتحہ اور نذر و نیاز کا اہتمام کرتے ہیں، یہ ابھی اور باعثِ ثواب آعمال ہیں لیکن اس میں بعض اوقات یہ غفلت برتری جاتی ہے کہ ان امور پر ہونے والے آخر اجات میت کے چھوڑے ہوئے مال سے کئے جاتے ہیں اور اس کے وارثوں میں یتیم اور نابالغ بچے بھی ہوتے ہیں اور ان کے حصے سے بھی وہ آخر اجات لئے جاتے ہیں، حالانکہ یتیموں یا دیگر نابالغ ورثاء کے حصے سے یہ کھانے پکا کر لوگوں کو کھانا جائز و حرام ہے بلکہ اگر یتیم یا کوئی نابالغ وارث اجازت بھی دے تب بھی ان کا مال ان کاموں میں استعمال کرنا جائز نہیں لہذا نہایت ضروری ہے کہ اس طرح کے کھانے صرف بالغ ورثاء کی رضامندی سے ان کے حصے سے کئے جائیں، نیز یہ بھی یاد رکھیں کہ جائزے کے بعد کا کھانا اور سوْمَ کا کھانا ہمارے ہاں کے عرف و رواج میں دعوت میت کے طور پر ہوتا ہے اور یہ کھانا صرف فقروں کے لئے جائز ہے، مالداروں کے لئے نہیں، لہذا اگر بالغ ورثاء بھی ان کھانوں کا اہتمام کریں تو صرف فقراء کو کھلائیں۔ (مال و راثت میں خیانت نہ کیجیے ۲۵ تا ۲۳ مکتبۃ المدینہ باب المدینہ کراچی)

## آپریشن کے ذریعے بچوں کی پیدائش میں اضافہ

**سوال:** آخبار میں یہ خبر آئی ہے کہ گزشتہ 15 سالوں میں آپریشن کے ذریعے بچوں کی پیدائش میں خطرناک حد تک اضافہ ہوا ہے۔ اعداد و شمار کے مطابق صرف 2015ء میں تین کروڑ بچوں کی پیدائش آپریشن کے ذریعے کی گئی جو اس سال پیدا ہونے والے بچوں کی تعداد کا 21 فیصد ہے اور ان میں سے تقریباً 44 لاکھ 55 ہزار بچوں کی پیدائش میں آپریشن کی ضرورت ہی نہیں تھی۔ اس سلسلے میں ڈاکٹروں کا کہنا ہے کہ لاکھوں خواتین غیر ضروری طور پر آپریشن کے مرحلے سے گزر کر خود کو خطرے میں ڈال رہی ہیں۔ ایسی صورت حال میں کیا کرننا چاہیے؟

**جواب:** جب میراڑ کپن تھا تو اس وقت میں نے آپریشن کا نام ہی نہیں منا تھا، سب کی سب ڈلیوریاں نارمل ہوتی تھیں اور ہسپتال جانے کی ضرورت ہی پیش نہ آتی تھی۔ اس دور میں عام طور پر ڈلیوریاں گھروں پر ہوتی تھیں اور دائیاں (Midwives) گھروں پر آتی تھیں اور اپنے تجربات کی ہنا پر آپریشن کے بغیر نارمل ڈلیوری کیا کرتی تھیں۔ اس حوالے سے مجھے ایک واقعہ یاد آیا جو مجھے کسی نے بتایا تھا کہ ایک غیر مُسلم دائمی کو اپنے کسی کیس میں یہ معاملہ پیش آیا کہ ڈلیوری نہیں ہو پا رہی تھی اور مریضہ کو بہت ڈشواری اور تکلیف کا سامنا تھا۔

اس دائمی نے کمرے کے ذراوازے سے باہر نکل کر اس طرح کہا: ”اے مسلمانوں

کے غوث پاک! میں نے سنا ہے کہ آپ اپنے مُریدوں کی مدد کرتے ہیں، اگرچہ میں تو مسلمان نہیں ہوں لیکن یہ عورت مسلمان ہے، آپ کی مُریدینی ہے اور آپ کو ماننے والی ہے اس کا مسئلہ حل نہیں ہو پارہا آپ اس کا مسئلہ حل فرمادیجیے!“ یہ کہنے کے بعد جب وہ دائیٰ اندر گئی تو نار مل ڈلیوری ہو گئی۔ غوث پاک عَلَيْهِ رَحْمَةُ اللّٰہِ الرَّزَّاقُ کی یہ کرامت دیکھ کر وہ دائیٰ مسلمان ہو گئی۔

## ڈلیوری کیس سے متعلق انکشافات

پھر ڈلیوری (Delivery) کیس کے سلسلے میں رفتہ رفتہ ہسپتال کا رُخ کیا جانے لگا۔ اب ہسپتال کے کروڑوں روپے کے آخر اجات ہوتے ہیں اور پھر ڈاکٹروں کی تنوہیں بھی ٹھیک ٹھاک ہوتی ہیں اور اس کے ساتھ ساتھ آپریشن کرنے کی صورت میں بھی ان کا اچھا خاصا حصہ ہوتا ہے تو یوں میں سمجھتا ہوں کہ آج کل (یعنی پیشے) کے طور پر زیادہ تر آپریشن ہو رہے ہیں۔ یہاں تک کہ میرے پاس اپنے قریبی اسلامی بھائیوں کے ایسے کیس سننے میں آئے ہیں کہ ایک لیڈی ڈاکٹر نے کہہ دیا کہ آپریشن ہو گا تو دوسرا لیڈی ڈاکٹر نے کہا کہ آپریشن کی ضرورت نہیں ہے اور میں بغیر آپریشن کے ڈلیوری (Delivery) کر دوں گی اور پھر جب اس نے بغیر آپریشن کے ڈلیوری کردی تو جس ڈاکٹر نے آپریشن کا کہا تھا اس کی Insult (یعنی بے عزتی) ہوئی اور یہ اس لیڈی ڈاکٹر پر بُرّ ہم ہوئی کہ تم نے بغیر آپریشن کے ڈلیوری کیوں کی؟

اسی طرح ایک کیس یہ بھی ہوا کہ جب ایک ہسپتال گئے تو کہا گیا کہ آپ ریشن ہو گا اور اتنی رقم لگے گی اور پھر جب دوسرے ہسپتال گئے تو پہلے والے ہسپتال سے زیادہ رقم بتائی گئی اور کہا گیا کہ اتنا اتنا خرچ ہو گا مگر ہم نارمل ڈلیوری کر دیں گے اور پھر زیادہ پیسے لے کر نارمل ڈلیوری کر دی گئی۔ یہ دونوں کیس میرے بالکل قریبی لوگوں کے ساتھ پیش آئے ہیں۔

## پیسوں کی خاطر کسی کی جان تکلیف میں نہ ڈالیے

بُدْ قسمتی سے آج کل یہ Business (یعنی کار و بار) چل رہا ہے اور ڈاکٹر، لوگوں کی جانوں سے کھلیل رہے ہیں۔ چوروں اور ڈاکوؤں کو سب بُرا بولتے ہیں لیکن حقیقت میں وہ ڈاکٹر ان سب سے بُرے ڈاکو ہیں جو پیسوں کی خاطر لوگوں کی جانوں سے کھلتے ہیں۔ یاد رہے سب ڈاکٹر ایسے نہیں ہوتے، ان میں آپ کور حم دل بھی ملیں گے جیسا کہ ایک لیڈی ڈاکٹر نے آپ ریشن کا کہا تھا جبکہ دوسری نے زیادہ پیسے بھی نہیں لیے تھے اور شاید خوفِ خدا کی وجہ سے نارمل ڈلیوری بھی کر دی تھی جس کی پناپر پہلی ڈاکٹراس سے بگڑ گئی کہ تو نے میرا گاہک کیوں خراب کیا؟ البتہ جو ڈاکٹر لوگوں کی جانوں سے کھلتے ہیں یہ سفید پوش ڈاکو ہیں اور میرے پاس ڈاکو سے بڑا کوئی لقب نہیں ہے جو میں انہیں دے سکوں۔ آپ ریشن فیل ہونے کے سبب اگر بندہ مر بھی جائے تب بھی ان کا کوئی کچھ نہیں بگاڑ سکتا کیونکہ یہ ہر آپ ریشن میں پہلے سے ہی اس بات پر سر پرست سے سائنس

کروالیتے ہیں کہ ”اگر دورانِ آپریشن مرا یعنی فوت ہو گیا تو ہماری کچھ ذمہ داری نہیں۔“ ہسپتا لوں میں اس طرح کی Formality (یعنی رسم) راجح ہے لیکن اس کے ساتھ ساتھ دیانتِ داری سے آپریشن بھی کیا جائے، مگر آب تو بعدِ دیانتیاں ہو رہی ہیں۔ اگر کوئی ڈاکٹروں پر کیس بھی کرے گا تو جیتنیں گے یہی، کیس کرنے والا ہار جائے گا۔ میں ڈاکٹروں کو یہی مشورہ دوں گا کہ اللہ پاک روزی دینے والا ہے لہذا آپ اللہ پاک سے ڈریں اور چند سکوں کی خاطر کسی کی جان تکلیف میں مت ڈالیں!

### بلا ضرورت آپریشن اور ٹیسٹ کے آخر اجات

اگر ڈاکٹر کہیں کہ ہم نارمل ڈلیوری کرتے ہیں لیکن پیسے آپریشن جتنے لیں گے تو شاید لوگ کم ہی تیار ہوں اس لیے یہ آپریشن کر کے پیسے لیتے ہیں۔ اگر کوئی واقعی انہیں زیادہ پیسے دینا شروع کر دے تو ہو سکتا ہے کہ آپریشن نہ کریں مگر یہ صورت بھی کیسے ہو کہ جس لیڈی ڈاکٹر نے آپریشن کا کہا ہے اگر اسے کہا جائے پچاس ہزار لے لو اور بغیر آپریشن کے ڈلیوری کر دو تو وہ پچاس ہزار میں نارمل نہیں کرے گی بلکہ وہ بولے گی کہ نہیں چالیس ہزار میں آپریشن کے ساتھ ہی کروں گی کیونکہ اسے پتا ہے کہ اگر میں نے پچاس ہزار میں آپریشن کے بغیر ڈلیوری (Delivery) کر دی تو میں ڈی گریڈ اور بند نام ہو جاؤں گی لہذا عزت بچانے کے لیے اُس نے آپریشن ہی کرنا ہے۔ خالی ڈلیوری کیس کا ہی

مسئلہ نہیں بلکہ مہنگی دوائیں لکھ کر دینا اور پسیوں کی خاطر ڈاکٹروں کے مختلف طبیعت کروا کر ہزاروں لاکھوں روپے کے آخر اجاجات کروا دینا وغیرہ بے شمار مسائلہ ہیں۔ عام طور پر ڈاکٹروں کے کمیشن بند ہے ہوتے ہوتے ہیں اور لیبارٹری بھی ان کی فکس ہوتی ہے کہ دوسری لیبارٹری کی رپورٹ کو یہ ڈروست نہیں مانتے اور مریض کو کہتے ہیں کہ فلاں لیبارٹری سے ہی طبیعت کروا کر لاوے کیونکہ وہاں سے ان کا کمیشن بند ہتا ہے۔ اسی طرح ڈاکٹر مریض کو یہ بھی کہتے ہیں کہ فلاں کمپنی کی دوا کیوں اٹھا کر لے آئے؟ یہ دو صحیح نہیں ہے اور جس کمپنی کی دوائیں نے لکھی تھی اُسی کی لے کر آؤ کیونکہ اس کمپنی سے ان کی ترکیب ہوتی ہے اور انہیں وہاں سے کمیشن ملنا ہوتا ہے حالانکہ اس طرح کا کمیشن ریشوٹ ہے۔

### بندہ رہے یا نہ رہے مگر اپنی جیب بھری رہے

نزّلہ ہو یا کھانسی یا معاذ اللہ عزوجل کینسر جتنے بھی امر ارض ہیں ان سب میں یہ گیم چل رہے ہوتے ہیں اور بائی پاس کے آپریشن اور نہ جانے کیا کیا ہو رہا ہوتا ہے۔ کئی جگہ اس کی ضرورت نہیں بھی ہوتی ہو گی تب بھی ڈاکٹر پیسے کھینچنے کے لیے چھریاں چلا دیتے ہوں گے اور ان کی یہ سوچ ہوتی ہو گی کہ چاہے بندہ کل کے بجائے آج مر جائے مگر اپنی جیب بھری رہے۔ اس طرح کرتے ہوئے یہ اپنی موت کو بھول جاتے ہیں کہ آخر ان کو بھی مرنا ہے۔ یاد رکھیے! ڈاکٹر بھی

مرتے ہیں، لیڈی ڈاکٹر بھی مرتی ہیں، میڈیکل اسٹور والے بھی مرتے ہیں اور دواوں کی کمپنیوں والے بھی مرتے ہیں لیکن سب پیسوں کے پیچھے اندر ہے ہوئے پڑے ہیں اور لوگوں کی جانوں سے کھیل رہے ہیں مگر جو اچھے ڈاکٹر ہیں وہ اچھے ہیں اور جو بُرے ہیں وہ بُرے ہیں۔ اللہ پاک اچھوں کے صد قبروں کو بھی اچھا کر دے بلکہ ہم سب کو اچھا کر دے اور مسلمانوں کی ہمدردیاں کرنے والا کر دے۔ اے کاش! ہم مسلمانوں کے حقیقی خیر خواہ اور ان کی بھلائی چاہنے والے بن جائیں۔

### نار مل ڈلیوری کا وظیفہ

شوال: نار مل ڈلیوری کا کوئی وظیفہ ارشاد فرمادیجیے۔

جواب: عورت سورہ مزیم روزانہ پڑھتی رہے، اگر خود نہیں پڑھ سکتی تو کوئی اور سورہ مزیم پڑھ کر پانی پر دم کر کے اسے دے اور وہ پیتی رہے ان شاء اللہ عزوجل حضرت سیدِ ثنا بی مزیم رضی اللہ تعالیٰ عنہا کی برکت سے نار مل ڈلیوری ہو گی۔

### بچوں کو دھوپ لگانے کے فوائد

شوال: بعض اوقات بچوں کی ولادت ہوتی ہے تو ان کی کچھ پیدائشی کمزوریوں کی وجہ سے ڈاکٹر انہیں وینٹی لیٹر پر ڈال دیتے ہیں اور کچھ ہی دنوں بعد بعض بچوں کا انتقال ہو جاتا ہے، یہ ارشاد فرمائیئے کہ حمل کے دوران کیا ایسی حفاظتی تدبیر اختیار کی جائیں کہ جس سے ان مسائل کا سامنا نہ کرنا پڑے؟ نیز بچوں کو

دھوپ لگانے کے حوالے سے کچھ مدنی پھول بھی بیان فرمادیجیے۔<sup>(۱)</sup>

جواب: ہمارے بچپن بلکہ جوانی میں بھی ایسا سُننا دیکھنا یاد نہیں پڑتا، پہلے ایسے مسائل بہت کم ہوتے ہوں گے اب یہ مسائل بہت ہورہے ہیں۔ معلوم نہیں کہ بچہ (یعنی سانس لینے کا مصنوعی آلہ) کے لاٹق ہوتا بھی ہے یا صرف پسیے Ventilator نکلوانے کے لیے اس کو وینٹی لیٹر پر ڈال دیتے ہیں۔ اس معاملے میں ہر ڈاکٹر برا ہو یا ہر لیڈی ڈاکٹر بری ہو اور وہ خیانت کرے یہ ضروری نہیں مگر دور بڑا نازک ہے اور ہر ایک کو پسیے کمانے کی حرص لگی ہوئی ہے۔ حمل کے ڈوران کی کئی احتیاطیں ہیں جو دعوتِ اسلامی کے اشاعقی ادارے مکتبۃ المدینہ کی مطبوعہ کتب ”گھر یو علاج“ اور ”مَدْنَىٰ تَبَّغْ سورہ“ میں بیان کی گئی ہیں ان کا مطالعہ کیجیے۔ بچوں کو شروع سے ہی دھوپ میں ڈالا جائے، دھوپ کے بڑے فوائد ہوتے ہیں۔ صحیح جب سورج نکلتا ہے، اس کے بعد کی جو دھوپ ہوتی ہے وہ بچوں اور بڑوں سب کے لیے یکساں مفید ہوتی ہے۔ یوں ہی سورج ڈوبنے سے پہلے جو پندرہ بیس منٹ ہوتے ہیں اس وقت کی دھوپ بھی بہت بہتر ہوتی ہے، اس دھوپ میں بچوں کو پندرہ بیس منٹ کے لیے ڈال دیا جائے۔ آج کل لوگ بچوں کو دھوپ نہیں لگاتے حالانکہ دھوپ بچوں کے لیے ضروری ہے بلکہ خصوص دینہ

۱ اس سوال کا دوسرا حصہ شعبہ فیضانِ مدنی مذکورہ کی طرف سے قائم کیا گیا ہے جبکہ جواب امیر اہل سنت دامت برکاتہم لعلیہ تی کا عطا فرمودہ ہے۔ (شعبہ فیضانِ مدنی مذکورہ)

بچی کے لیے کہ بچی کے جسم میں ایک ہڈی ہوتی ہے، اس کا تعلق بچے کی پیدائش سے ہوتا ہے، دھوپ نہ ملنے کی وجہ سے وہ ہڈی سُکر جاتی ہے اور اس کی وجہ سے (اس بچی کے ماں بننے وقت) آپریشن کی ضرورت پیش آتی ہے۔

## دائرہ کا خط بنانا کیسا؟

**سوال:** دائرہ کا خط بنانا کیسا ہے؟

**جواب:** جہاں تک دائیں کا خط بنانے کا مسئلہ ہے تو اس میں یہ دیکھنا ہے کہ دائیں کی حد کہاں تک ہے؟ (پھر امیرِ اہل سنت دامت برکاتہم العالیہ نے ہاتھوں کے اشارے سے دائیں کی حد بتائی کہ) وہ ہڈی جو آنکھوں کی لائن سے ملتی ہے اس کے اوپر قلمیں اور سر کے بال ہیں اور اس کے نیچے سے دائیں شروع ہوتی ہے۔ یہاں سے جہاں تک قدر تی بال جمعتے ہیں یہ سب دائیں ہے لیکن مذہبی لوگوں کی ایک تعداد ہے جو بھول کر جاتی ہے اور گہر اخط بنا دیتی ہے۔ بہت سے لوگ خود کو خوبصورت بنانے کے لیے گڑھاڑا دیتے ہیں اور یوں اپنے آپ کو خوبصورت سمجھتے ہیں حالانکہ ایک آدھ دن بعد پھر شیوڈ بڑھ جاتی ہے اور بندہ الثابد صورت نظر آتا ہے۔ جو بال گالوں پر جمع ہوئے ہوں انہیں چھیڑنا نہیں چاہیے، کسی نے اس طرح میر اخط بنا ہوا کبھی نہیں دیکھا ہو گا۔ دائیں کے بالوں سے اوپر چھوٹے چھوٹے اور پتلے بال آ جاتے ہیں جسے لوگ روئیں بولتے ہیں اور ہماری مینی زبان میں انہیں رُواڑی کہا جاتا ہے تو اس طرح کے باریک بال جو دائیں

سے بالکل الگ آگ جاتے ہیں انہیں لے سکتے ہیں لیکن اگر انہیں لیں گے تو بعد میں یہاں بھی سخت بال نکلنے شروع ہو جائیں گے۔ اس لیے میرا یہ مشورہ ہے کہ اگر ضرورت نہ ہو تو یہاں اُسترا یا بلیڈ کچھ بھی نہ لگایا جائے۔ جو لوگ داڑھی پوری نہیں مونڈتے وہ گڑھے ڈال کر تھوڑا حجھہ مونڈ ڈالتے ہیں۔ اسی طرح مذہبی لوگوں کی ایک تعداد ہے جو بعض اوقات علم رکھنے کے باوجود نچلے ہونٹ کے نیچے داڑھی کے بال لے رہی ہوتی ہے جسے بچی بولتے ہیں، اسے لینے کی بھی ممانعت ہے لہذا ان بالوں کو جو جوں کے توں چھوڑ دینا چاہیے۔ البتہ اگر کوئی بال جو کھانے کے دوران ممنہ میں آ جاتا ہو اسے کاٹ سکتے ہیں۔<sup>(۱)</sup>

### داڑھی کا خط بنوانے میں غلطی نہ کیجیے

لوگوں کی ایک تعداد ہو گی کہ اُن کے حساب سے اُن کی داڑھی پوری ہو گی مگر دیکھنے

**۱** ..... اعلیٰ حضرت، امام اہلسنت مولانا شاہ امام احمد رضا خان علیہ رحمۃ الرحمٰن فرماتے ہیں: داڑھی قلموں کے نیچے سے کنپیوں، جبڑوں، ٹھوڑی پر جبٹی ہے اور عرضاً اس کا بالائی حجھہ کانوں اور گالوں کے بیچ میں ہوتا ہے۔ جس طرح بعض لوگوں کے کانوں پر روگٹے ہوتے ہیں وہ داڑھی سے خارج ہیں، یوں ہی گالوں پر جو خفیف بال کسی کے کم کسی کے آنکھوں تک نکلتے ہیں وہ بھی داڑھی میں داخل نہیں یہ بال قدرتی طور پر مونے ریش (یعنی داڑھی کے بالوں) سے جدا ممتاز ہوتے ہیں اس کا مسلسل راستہ جو قلموں کے نیچے سے ایک مخروطی شکل پر جانبِ ذقین (یعنی ٹھوڑی کی طرف) جاتا ہے یہ بال اس راہ سے جدا ہوتے ہیں نہ ان میں مونے محساں (یعنی داڑھی کے بالوں) کے مثل توت نامیہ (یعنی بڑھنے کی قوت) ان کے صاف کرنے میں کوئی حرخ نہیں بلکہ بسا اوقات ان کی پروردش باعثِ تشوییہ خلق و تلقیح صورت (یعنی مخلوق کی تشویش اور چہرے کی بد صورتی کا سبب) ہوتی ہے جو شرعاً ہرگز پسندیدہ نہیں۔ (فتاویٰ رضویہ، ۵۹۶/۲۲)

انہوں نے غلطیاں کی ہوئی ہوں گی، انہیں چاہیے کہ توبہ کریں اور صحیح داڑھی رکھیں۔ چہرے پر جور و نیک آجائتے ہیں ان کا خط بنانا تو جائز ہے مگر جس کو عوام خط سمجھتے ہیں اور داڑھی ایک مٹھی سے کم کر دیتے ہیں وہ جائز نہیں ہے۔ جو داڑھی ایک مٹھی سے کم کرے گا وہ گناہ گار ہو گا۔ اب تو لوگوں نے داڑھی منڈانا کم کر دیا ہے اور چھوٹی داڑھی رکھتے ہیں اور پھر اس میں طرح طرح کی ڈیزائنگ کرتے ہیں۔ پتا نہیں کسی فلماں ایکٹر نے اس طرح کی داڑھی رکھی ہے جسے دیکھ کر یہ اس کی نقای کر رہے ہیں۔ یاد رہے اگر میٹھے مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی پیروی کریں گے تو جہت ملے گی۔ حدیث پاک میں ہے: الْمَرْءُ مَعَ مَنْ أَحَبَّ یعنی آدمی جس سے محبت کرتا ہے اُس کا حشر بھی اُسی کے ساتھ ہو گا۔<sup>(۱)</sup>

ہم میٹھے میٹھے مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے محبت کرتے ہیں لہذا اگر ان کی پیروی کریں گے، ان کی نقای کریں گے تو ان شاء اللہ عَزَّوجَلَّ ان کے پیچھے پیچھے جہت میں جائیں گے اور اگر فلماں ایکٹر کی نقایاں کریں گے، ان سے محبتیں رکھیں گے، معادِ اللہ عَزَّوجَلَّ ان کی تصویریں سنبھال کر رکھیں گے اور انہیں اپنا آئیندیل بنائیں گے تو پھر انعام خطرناک ہو سکتا ہے۔

### مکڑی کو مارنا کیسا؟

سوال: اکثر دیکھا گیا ہے کہ گھروں کے اندر کونوں میں مکڑی جالا تھن دیتی ہے، بعض دینہ

..... بخاری، کتاب الأدب، باب علامة حب الله... الح، ۲/۱۳، حدیث: ۲۱۹۸ دار الكتب العلمية بیروت

لوگ ان جالوں کی صفائی کرتے ہوئے تگ آکر مکڑی کو بھی مار دیتے ہیں، یہ ارشاد فرمائیے کہ مکڑی کو مارنا کیسا ہے؟

ارشاد: مکڑی کو مارنے میں حرج نہیں ہے۔ مکڑی کے جالے بھی گھروں سے صاف کرنے چاہئیں ورنہ تنگستی آتی ہے۔<sup>(۱)</sup>

## مرحوم تختۂ غسل پر مُسکرا دیئے

شوال: ایسا کیا عمل کیا جائے جس کے سبب نَزَع کے عالم میں بندے کے چہرے پر مُسکراہٹ آجائے؟ (نگرانِ شوریٰ کا شوال)

ارشاد: نَزَع کے عالم میں اللہ پاک کے نیک بندوں کے چہروں پر مُسکراہٹ کا دیکھا جانا ثابت ہے۔ حضور مُفتیِ اعظم ہند مولانا مصطفیٰ رضا خان علیہ رحمۃ الرَّحْمٰن کے إنتقال کے وقت یا إنتقال کے بعد چہرے پر مُسکراہٹ تھی۔ نَزَع کے عالم میں چہرے پر مُسکراہٹ کا کوئی ورد تو مجھے معلوم نہیں اور نہ ہی میں نے کہیں پڑھایا۔ مگر اس کی رحمت اور اس کا گرم ہو جائے تو مرتبے وقت اس کے چہرے پر مُسکراہٹ آ جاتی ہے۔

**مرحوم عبد الغفار علیہ رحمۃ اللہ الفقار** دعوتِ اسلامی کے بالکل شروع کے مبلغ تھے، اس وقت دعوتِ اسلامی دُنیا میں اتنی پھیلی نہیں تھی۔ جس طرح اس وقت دینیہ

..... ① حضرت سیدنا مولاۓ کائنات، مولا مشکل کشا، علی المُرْتَضیٰ شیر خد اکرم اللہ تعالیٰ و جہة النکبیم فرماتے ہیں: اپنے گھروں سے مکڑیوں کے جالے دور کرو کیونکہ انہیں (گھروں میں لگا ہوا) چپوڑی نہیں داری کا باعث ہوتا ہے۔ (مدارک، پ ۲۰، العکبوت، تحت الآیة: ۳۱، ص ۸۹۳ دار المعرفة بیروت)

دعوتِ اسلامی میں نگرانِ شوریٰ حاجی عمران کا مقام ہے ایسے ہی پہلے مرحوم عبد الغفار علیہ رحمۃ اللہ العظماً کا بھی تھا۔ ان کی آواز اچھی تھی اور دعوتِ اسلامی کے مدنی ماحول سے وابستہ ہونے سے پہلے گانے گاتے تھے۔ جب دعوتِ اسلامی کے مدنی ماحول سے وابستہ ہوئے تو گانوں کے بجائے نعتیں پڑھنے لگے۔ اس وقت ہمارے پاس دعوتِ اسلامی کے سب سے بہترین نعت خواں یہی تھے۔ نیک اور متقدی اسلامی بھائی تھے، چھوٹی چھوٹی باتوں میں بھی مسائل پوچھا کرتے تھے۔ جوانی میں ان کا انتقال ہو گیا، مرحوم کو غسل دیا جا رہا تھا، میں بھی غسل میں شامل ہو کر اسلامی بھائیوں کو غسل کی سُشُّتیں بتا رہا تھا۔ میں اس وقت مرحوم کی پُشت کی طرف تھا، میرے علاوہ جتنے اسلامی بھائی چہرے کی طرف تھے شاید سبھی نے یہ منظر دیکھا کہ مرحوم عبد الغفار علیہ رحمۃ اللہ العظماً جس طرح اپنی زندگی میں مُسکرا کرتے تھے اس طرح مُسکرا ہٹ ان کے چہرے پر پھیل گئی۔

### قبر کو پکا کرنا کیسا؟

سوال: قبر کو پکا کرنا کیسا ہے؟

جواب: قبر کو اوپر سے پکا کرنا جائز ہے۔ البتہ وہ زمین جس پر میت رکھی جاتی ہے وہ کچھی ہونی چاہیے، میرے خیال میں اسے کوئی پکا کرتا بھی نہیں۔ (امیرِ اہلسنت دامت بَرَكَاتُهُمُ الْعَالَيَّةِ کے قریب بیٹھے ہوئے مفتی صاحب نے فرمایا: قبر کے اندر ورنی حصے میں میت کے قریب آگ میں پکی ہوئی اینٹیں لگانے سے بچنا چاہیے کہ ان میں

آگ کا آثر ہوتا ہے۔ اگر ایسی اینٹیس لگائی ہوئی ہوں تو بہتر یہ ہے کہ ان کے اوپر گیلی مٹی کو لیپ دیا جائے۔

## گناہوں سے بچنے کے لیے گوشہ نشینی اختیار کرنے کا حکم

**شوال:** جھوٹ، غیبت اور چغلی وغیرہ عام ہے تو کیا ان گناہوں سے بچنے کے لیے گوشہ نشینی اختیار کر سکتے ہیں؟ (پشاور سے شوال)

**جواب:** گوشہ نشینی کے کچھ آداب ہیں، ہر ایک ان آداب کو نہیں جانتا۔ اس کی آفتیں بھی ہوتی ہیں۔<sup>(۱)</sup> اگر کوئی عوام میں بھی آتا جاتا ہے، نماز پڑھنے کے لیے جاتا ہے، رِزقِ حلال کے لیے جدوجہد کرتا ہے اور اس کے علاوہ باقی وقت گھر میں رہتا ہے تو اسے گوشہ نشینی نہیں کہیں گے اگرچہ یہ اچھا کام ہے۔ بلا ضرورت لوگوں سے ملنے جعلنے میں عموماً غیبت، بُندگانی، بُندگمانی، بُندکلامی اور اس کے علاوہ دیگر بہت سے گناہوں میں پڑنے کا اندیشہ رہتا ہے۔ آپس میں ملنے سے اگر کسی کے پاس روحانیت ہو تو وہ بھی مُمتاز ہوتی ہے۔ طرح طرح کے لوگوں سے چونکہ واسطہ پڑتا ہے اور ان کے آثارات غیر محسوس طریقے سے ایک دوسرے پر پڑتے ہیں جس کی وجہ سے روحانیت باقی نہیں رہتی اور معاملات خراب ہو جاتے ہیں۔

اگر کسی کا عوام کے ساتھ ملنا جعلنا رہتا ہے تو اُسے چاہیے کہ وہ استغفار کی کثرت دیں۔

① گوشہ نشینی کے بارے میں مزید تفصیلات جاننے کے لیے دعوتِ اسلامی کے اشاعتی ادارے مکتبۃ المدینۃ کی مطبوعہ کتب ”ملفوظاتِ اعلیٰ حضرت“ صفحہ ۳۷۳ اور احیاء العلوم (متترجم) جلد ۲ کے صفحے ۷۹۷ تا ۸۸۴ کا مطالعہ کیجیے۔ (شعبہ فیضانِ مدنی ذاکرہ)

کرتا رہے تاکہ لوگوں سے ملنے کے منفی آثرات جو ہمیں نظر نہیں آتے ان سے بچا جاسکے۔ استغفار کے کئی صیغے ہیں جن میں سے ایک آسْتَغْفِرُ اللَّهِ پڑھنا بھی ہے۔ روزانہ 70 یا 100 مرتبہ آسْتَغْفِرُ اللَّهِ پڑھ لینا چاہیے۔

## اچھی بُری صحبت کے غیر محسوس آثرات

اچھی بُری صحبت کے غیر محسوس طریقے سے آثرات پڑھ رہے ہوتے ہیں ہمیں پتا نہیں چلتا۔ اچھی صحبت والا شخص کچھ بھی نہ بولے پھر بھی اس کے آثرات پڑتے ہیں۔ آپ نے کئی لوگوں کو یہ کہتے شناہو گا کہ جب میں فلاں سے ملتا ہوں تو مجھے سکون ملتا ہے، نماز پڑھنے اور گناہوں سے بچنے کو دل کرتا ہے، فلاں مزار پر حاضری دیتا ہوں تو سکون ملتا ہے لیکن جیسے ہی میں وہاں سے نکلا ہوں تو پھر ویسے کا دیسا ہو جاتا ہوں۔ اسی طرح جو بُرے لوگوں مثلاً ظالموں، رشوت خوروں، بے نمازوں، غیبت کرنے اور گالیاں لکنے والوں کے پاس اُٹھے بیٹھے گا تو یہ لوگ اسے یہ نہیں بولیں گے کہ تو گالیاں نکال یا لوٹ مار کر، ان کے ساتھ بیٹھنے سے ہی اس کے کردار میں بُرا یوں کے آثرات پیدا ہوتے رہیں گے کیونکہ صحبت کا آثر تو پڑتا ہی ہے۔ جتنا ہو سکے ایسے لوگوں سے بچا جائے جن کے منفی آثرات پڑ سکتے ہوں۔ لیکن کسی کو حقیر بھی نہ جانا جائے کہ میں تمہارے پاس اس لیے نہیں آتا کہ کہیں تمہارے غلط آثرات مجھ پر نہ پڑ جائیں کیونکہ یہ اس کی دل آزاری کا باعث ہے اور اپنے سے دوسرے کو حقیر

جاننا یہ تکبر ہے اور ایسا شخص گناہگار ہے۔ ہر کام کے لیے علم ہونا چاہیے۔ علم کے بغیر آندھا اور آنجان دونوں برابر ہیں۔

بہر حال اگر کوئی ان بُرا یوں سے بچنے کے لیے اکیلا رہتا ہے اور عوام سے ملتا جلتا نہیں تو یہ بہت اچھی بات ہے بلکہ جس سے ہو سکے وہ یہی کرے۔ نیکی کی دعوت دینے، انفرادی کوشش کرنے اور کاروبار کرنے کے لیے بے شک لوگوں میں جائے، نماز تو باجماعت مسجد ہی میں لوگوں کے ساتھ پڑھی جائے گی۔ اس کے علاوہ جو فارغ اوقات ہیں ان میں بیٹھکیں لگانے اور گپ شپ کرنے سے بچے۔ سو شش میڈیا سے بھی اجتناب کیجیے کہ اس کی صحبت بھی اچھی نہیں ہے، اگرچہ اس کا صحیح استعمال بھی ہے مگر زیادہ تر غلط استعمال ہے اور یہ بات تقریباً سمجھتے ہیں لہذا اس سے بھی بچا جائے۔



## نجاتِ دلانے والی تین چیزوں

حضرت سیدنا عقبہ بن عامر رضی اللہ تعالیٰ عنہ نے عرض کی: یا رَسُولَ اللَّهِ صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ! نجات کیا ہے؟ فرمایا: (۱) اپنی زبان کو روک رکھو (یعنی اپنی زبان وہاں کھولو جہاں فائدہ ہو، نقصان نہ ہو)، (۲) تمہارا گھر تمہیں کفایت کرے (یعنی بلا ضرورت گھر سے نہ نکلو) اور (۳) گناہوں پر رونا اختیار کرو۔

(ترمذی، کتاب الزهد، باب ما جاء في حفظ اللسان، ۱۸۲/۳، حدیث: ۲۳۱۳)

## فہرست

صفحہ	عنوان	صفحہ	عنوان
10	پیسوں کی خاطر کسی کی جان تکلیف میں نہ ڈالیے	1	ڈڑود شریف کی فضیلت
11	پلا پرورت آپریشن اور ٹیکسٹ کے آخر اجات	1	قد کے اعتبار سے وزن کتنا ہونا چاہیے؟
12	بندہ رہے یا نہ رہے مگر اپنی جیب بھری رہے	2	منبر کے تین زینے کیوں؟
13	نارمل ڈلیوری کا وظیفہ	3	چلتے پھرتے کلمہ شریف پڑھنا کیسا؟
13	بچوں کو دھوپ لگانے کے فوائد	4	خوفاک طوفان میں مسجد و مزار کا نق جانا
15	داڑھی کا خط بنانا کیسا؟	5	کیا طوطے کے سلام کا جواب دینا بھی واجب ہے؟
16	داڑھی کا خط بنانے میں غلطی نہ کیجیے	5	ثواب کے لیے نیت ضروری ہے
17	مکڑی کو مارنا کیسا؟	5	تسیج زبان سے پڑھنا افضل ہے یادل میں؟
18	مرحوم تختہ عشل پر مُسکرا دیئے آخر اجات کا حکم	6	میت کی تجهیز و تکفين وغیرہ کے
19	قبر کو پاک کرنا کیسا؟	7	نابالغ کے حصہ سے ایصالِ ثواب کا کھانا نہیں بناسکتے
20	گناہوں سے بچنے کے لیے گوشہ نشینی اختیار کرنے کا حکم	8	آپریشن کے ذریعے بچوں کی پیدائش میں اضافہ
21	اچھی بُری صحت کے غیر محسوس اثرات	9	ڈلیوری کیس سے متعلق انکشافت

الحمد لله رب العالمين والصلاة والسلام على سيد المصلحيين الراحل الذي اخذ في الخوض بالعلوم الشفوية والغير شفوية والعلماء والفقهاء والصالحين

## نیک تمہاری بنیت کیلئے

ہر قمرات اور مغرب آپ کے بیان ہونے والے دعوت اسلامی کے بند و ارشتوں پرے  
اچانع میں رخائے اُبی کیلئے اُبھی اُبھی تقویں کے ساتھ ساری رات ٹرک فرمائے ﴿ سلوں  
کی تربیت کے لئے مندیٰ قاظلی میں باقیان رسول کے ساتھ ہر ماہ تین دن سن ٹرانز اور ﴿ روزانہ  
”مکر مدینہ“ کے ذریعے مندیٰ ایحامت کا پرسالہ پر کر کے ہر مندیٰ ماہ کی پہلی تاریخ اپنے  
بیان کے زیر دار کوئی کروائے کاموں، ناجائز۔

**میرا مندی مقصود:** ”مجھے اپنی اور ساری دنیا کے لوگوں کی اصلاح کی کوشش  
کرنی ہے۔“ اِن شَاءَ اللَّهُ مَا شَاءَ۔ اپنی اصلاح کے لیے ”مندیٰ ایحامت“ پُریٰ اور ساری دنیا  
کے لوگوں کی اصلاح کی کوشش کے لیے ”مندیٰ تقویں“ میں سفر کرنا ہے۔ اِن شَاءَ اللَّهُ مَا شَاءَ



ISBN 978-969-631-642-8  
  
0125728



فیضان مدینہ، مکر سرواً اگر ان، پر ای سبزی مندی، باب الدینہ (سریجی)

UAN: +92 21 111 25 26 92 Ext: 2650 / 1144

Web: [www.maktabatulmadinah.com](http://www.maktabatulmadinah.com) / [www.dawateislami.net](http://www.dawateislami.net)  
Email: [feedback@maktabatulmadinah.com](mailto:feedback@maktabatulmadinah.com) / [ilmia@dawateislami.net](mailto:ilmia@dawateislami.net)